

ساری قوم بھی مخالف ہو جائے تو پروا نہ کی جائے۔ اگر حکومت بھی اشاعت توحید سے مانع ہو تو اس مقصد کی ادائیگی میں اس کی طاقت کو پریشہ کے برابر مت سمجھو۔ اگر اس مقصد میں کامیابی حاصل کرنے کیلئے قوم سے بائیکاٹ کرنا پڑے تو ضرور کرو۔ اگر وطن چھوڑنا پڑے تو چھوڑ دو۔ اور ہجرت کر جاؤ۔ اگر رضائے الہی کے لئے بیوی بچوں کو بے سرو سامان اور تنہا بھی چھوڑنا پڑے تو اس پر ایسا توکل ہو کہ پروا نہ کرو۔

حضرت ابراہیم علیہ السلام نے جب یہ محسوس کیا کہ قومی تعلقات توحید پر عمل پیرا ہونے کی راہ میں مانع ہیں تو آپ نے قومی تعلقات کو توحید پر قربان کر دیا اور ساری قوم اور کل رشتہ داروں کا یہ کہہ کر بائیکاٹ کر دیا۔ انا براء منکم وما تعبدون من دون الله کفرنا بکم ویدء بیننا و بینکم العداوة والبغضاء ابدًا حتی توءمنوا بالله وحداک۔ میں تم سے اور تمہارے معبودوں سے سخت بیزار ہوں۔ اور یہ بیزاری اس وقت تک بحال رہے گی جب تک کہ تم اللہ وحدہ لا شریک پر ایمان نہ لاؤ۔

یہ کہہ کر اپنی قوم سے علیحدگی اختیار کر لی مگر توحید اور صداقت کو ہاتھ سے نہ جانے دیا۔ یہی توحید مسلمانوں کی مقصد براری کام کر ہے۔ فائز المرام ہونے کا بہت بڑا ذریعہ ہے۔ جب تک توحید کے جذبات دل میں نہ ہوں سارے اعمال عبث ہیں رسول اللہ صلی اللہ علیہ وسلم نے جب معاذ بن جبلؓ کو مین کی طرف حاکم بنا کر بھیجا تو یہی فرمایا "پہلے توحید کا اعلان کرو اس کے بعد قرآن کی طرف توجہ دلاؤ۔"

اب میں اپنے مضمون کو ختم کرتا ہوں اور دعا کرتا ہوں کہ اے خدا تو تمام مسلمانوں کو توحید پر چلنے کا شوق دے آمین

اطاعت رسول

(محمد سیف الرحمن صاحب مدنی متعلم جامعہ تالشہ مدرسہ رحمانیہ علی)

برادران اسلام! بڑے افسوس کی بات ہے کہ آج تیرہ سو برس کے بعد ہم اپنے رسول خدا صلی اللہ علیہ وسلم کی اطاعت کو چھوڑ بیٹھے ہیں۔ وہ رسول۔ اللہ اللہ جن کی شان میں خداوند تعالیٰ اپنے قرآن مجید و فرقان حمید میں ارشاد فرماتا ہے
وَمَا يَنْطِقُ عَنِ الْهَوَىٰ اِنْ هُوَ اِلَّا وَّحْيٌ يُوحَىٰ۔ نبی (صلی اللہ علیہ وسلم) دین میں کوئی بات اپنی طرف سے نہیں کہتے بلکہ وہ وحی ہوتی ہے جن کی پیروی کا قرآن مجید خود صاف صاف الفاظ میں حکم بخیر کرتا ہے مَا اَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ جو چیز تم کو ہمارا پیارا رسول دے اسکو بسرستیم قبول کر لو اور جس سے وہ تم کو منع فرماوے اس سے فوراً رُک جاؤ۔ لیکن ہم ہیں کہ غفلت کی چادر اوڑھے ہوئے پڑے ہیں۔ مجال ہے کہ کچھ ذرا سا بھی دل پر اثر پڑ جائے نہیں ہرگز نہیں اس غفلت سے بیدار ہونا ہی نہیں۔

نہایت افسوس کا مقام ہے کہ جہاں ہم اپنے محبوب خدا کی اطاعت میں کینتا تھے وہاں آج ہمارا یہ حال ہے

کہ آپ کی اطاعت کیا بلکہ آپ کی مخالفت میں سرگرم نظر آ رہے ہیں۔ اگر کوئی بندہ خدا و محبوب و مطیع رسول ہم کو منع کرتا ہے تو ہم ہل جزاء الاحسان الا الاحسان کی نہ پروا کرتے ہوئے اس کو وہابی، کافر، بددین وغیرہ سے ملقب کرتے ہیں۔

کوئی کہتا ہے لاندہب کوئی گمراہ بتا لے + کوئی کہتا و نابی ہے کوئی شیطان بناتا ہے شمشیر
غرض سنت کے پیرو کو ہر اک ایسا بتاتا ہے + کہ کافر شان مسلم کو برا جیسا بتاتا ہے
ناظرین کرام! دیکھئے پھر دیکھئے ذرا غفلت کی چادر کو ہٹا کے دیکھئے کہ رسول خدا صلی اللہ علیہ وسلم کی اطاعت
کو آپ کے صحابہ کرام نے کس طرح سے ادا کیا تھا اور واقعی اطاعت کی حقیقت کو انھوں ہی نے سمجھا تھا اور اس پر بعینہ
اسی طرح جس طرح نبی صلی اللہ علیہ وسلم نے انھیں حکم دیا تھا برابر عمل پیرا رہے بہت سے صحابہ اتباع سنت کے بجزو خار میں
ایسے مستغرق تھے کہ انھیں اسی اتباع میں ایسا لطف آتا تھا کہ کسی کو اپنے محبوب ترین چیز میں بھی وہ لطف حاصل نہیں ہو سکتا۔
کیا آپ کو یاد نہیں کہ حضرت عبداللہ ابن عمرؓ نے اپنے بیٹے کو ایک حدیث سانیٰ جن کا مفہوم یہ تھا کہ عورتوں کو مسجد میں جانے کی
اجازت ہے لیکن اسکے جواب میں جب لنگے لڑکے نے کہا کہ ہم تو انکو مسجد سے ضرور روکینگے تو حضرت عبداللہ نے فرمایا کہ میں
تو حدیث رسول پیش کرتا ہوں اور تو اپنا قول اسی بنا پر تادم زسیت کلام ترک و منقطع کر دیا۔

مغز ناظرین۔ یہ ہے اتباع سنت اور اسی کا نام ہے اطاعت رسول جیسا کہ حدیث شریف میں ارشاد ہے عن انس
قال قال رسول اللہ صلی اللہ علیہ وسلم لا یومن احدکم حتی اکون احب الیہ من والدہ و ولدہ و
الناس اجمعین۔ متفق علیہ (مشکوٰۃ) آنحضرت صلی اللہ علیہ وسلم نے فرمایا کہ تم میں سے کوئی شخص بھی مومن نہیں ہوگا
تا وقتیکہ میں اسکے ماں باپ اسکے بچے اور اسکے کل اقارب وغیرہ سے بڑھ چڑھ کر محبوب نہ ہوں۔

لیکن ہم کو اس کی کوئی پرواہ ہی نہیں حالانکہ اتباع سنت و اطاعت رسول کی تاکید میں خود ذات باری تعالیٰ اپنے
قرآن کریم و کتاب قدیم میں صاف طور پر ارشاد فرماتا ہے کہ قل ان کنتمہ تعجبون اللہ فاتبعونی یحبکم اللہ و
یعفر لکم ذنوبکم و اللہ غفور الرحیم قل اطیعوا اللہ و الرسول فان تولوا فان اللہ لا یحب الکافرین
کہدیکھے اے رسول ان لوگوں کو کہ اگر تم دوست رکھتے ہو اللہ تعالیٰ کو تو پیروی کرو میری دوست رکھیگا تم کو اللہ تعالیٰ
اور بخش دیگا گناہ تمہارے اللہ بخشنے والا مہربان ہے کہدیکھے اے محمد اطاعت کرو اللہ اور رسول کی پس اگر پھر جائیں وہ
اللہ تعالیٰ نہیں دوست رکھتا کافروں کو۔

دیکھئے اپنے غور و فکر سے کام لیجئے کہ اللہ تعالیٰ نے اس آیت کریمہ میں منکرین رسول کو کافر قرار دیا ہے دوسری جگہ
خداوند کریم ارشاد فرماتا ہے۔ ومن یطعم الرسول فقد اطاع اللہ و من تولیٰ فما ارسلناک علیہم حفیظاً،
یعنی جس نے رسول کی اطاعت کی اس نے اللہ تعالیٰ کی اطاعت کی اور جو شخص پھر جائیگا یعنی اطاعت نہیں کریگا پس
ہم نے سچے گو نہیں بھیجا ہے ان پر نگہبان۔ مطلب یہ ہے کہ رب العزیز نے اپنے رسول کی اطاعت کو بعینہ اپنی اطاعت
اور نافرمانی کو اپنی نافرمانی قرار دیا ہے۔